

সমান্তৰ প্ৰগতি (Arithmetic Progression)

পঞ্চম
অধ্যায়

5.1 অৱতাৰণা (Introduction)

তোমাৰোকে নিশ্চয় মন কৰিব লাগিব যে প্ৰকৃতিত বহুতো বস্তুৰে একোটা নিৰ্দিষ্ট আৰ্হি (pattern) মানি চলে। উদাহৰণস্বৰূপে— সূৰ্যমুখী ফুলৰ পাহিবিভাগ, মৌচাৰৰ বিন্যাসমূহ, মাইকৰ ডিমটোত থকা ওটিবোৰ, আনাৰসৰ চকুসমূহ আৰু সৰল গছৰ ওটিৰ ধুপুপো ইত্যাদি।

এতিয়া আমি আমাৰ দৈনন্দিন জীৱনত পোৱা যিকোনো আৰ্হি কিছুমান লক্ষ্য কৰিব। তেনেকৈ উদাহৰণ কিছুমান হ'ল :

- (i) বীণাই এটা চাকৰিৰ বাবে আবেদন জনালে আৰু নিৰ্দ্ধাৰিত হৈছে নিৰ্দ্ধাৰিত হ'ল। তেওঁক প্ৰাৰম্ভিক দৰমহা হৈছে 8000 টকা আৰু দৰমহাৰ বৃদ্ধিকৰণৰ হাৰ (increment) 500 টকা হিচাপে চাকৰিত ল'বলৈ ক'ৰা হ'ল। তেওঁৰ দৰমহা (টকাৰ হিচাপত) প্ৰথম, দ্বিতীয়, তৃতীয়.... বছৰত হ'ব—

8000, 8500, 9000,

- (ii) জখলা এডালৰ শলিবিভাগৰ দৈৰ্ঘ্য তলৰ পৰা ওপৰলৈ সমভাবে 2 চে.মি.তৈ (চিত্ৰ 5.1 চাও) কমি যায়। একেদৰে তলৰ শলিডাল 45 চে.মি. দীঘল। তলৰপৰা ওপৰলৈ ক্ৰমে প্ৰথম, দ্বিতীয়, তৃতীয়.... অষ্টম শলিকেইডালৰ দৈৰ্ঘ্য (চে.মি.ত) হ'ব—

45, 43, 41, 39, 37, 35, 33, 31



চিত্ৰ 5.1

- (iii) কোনো এটা সৰু আঁচনিত প্ৰতি তিনি বছৰৰ মূৰত সবৃদ্ধিমূলৰ পৰিমাণ মূলধনৰ $\frac{5}{4}$ গুণ হয়। 3, 6, 9 আৰু 12 বছৰৰ পিছত 8000 টকা বিনিয়োগৰ বাবে মাদুৰ সৰুছিমূল (maturity)

amount) ক্রমে (টকাৰ হিচাপত) :

10000, 12500, 15625, 19531.25

- (iv) 1, 2, 3, একক দৈৰ্ঘ্যৰ বাহু বিশিষ্ট বৰ্গত থকা (চিত্ৰ 5.2 চোৱা) এক একক দৈৰ্ঘ্যৰ বৰ্গৰ সংখ্যা ক্রমে : $1^2, 2^2, 3^2, \dots$




চিত্ৰ 5.2

- (v) ছাকিলাই তেওঁৰ জীয়েকৰ সঞ্চয় বাকচত জীয়েকৰ বয়স এবছৰ হওঁতে 100 টকা জমা ধলে আৰু প্ৰতিবছৰে জমা ধনৰ পৰিমাণ 50 টকাকৈ বঢ়াই গ'ল। প্ৰথম, দ্বিতীয়, তৃতীয়, চতুৰ্থ... জন্মদিনবিলাকত সঞ্চয় বাকচত থকা ধনৰ পৰিমাণ (টকাৰ হিচাপত) ক্রমে :

100, 150, 200, 250,

- (vi) এযোৰ শহু ইমান সৰু যে সিহঁতৰ প্ৰথম মাহত পোৱালি জন্ম দিব নোৱাৰে। কিন্তু দ্বিতীয় মাহৰ পৰা আৰু তাৰ পৰৱৰ্তী প্ৰতিমাহে এযোৰকৈ নতুন শহু পোৱালি জন্ম দিয়ে। জন্ম হোৱা প্ৰতিযোৰ নতুন শহুয়ো সিহঁতৰ দ্বিতীয় মাহৰ পৰা এযোৰকৈ শহুৰ জন্ম দিয়ে আৰু পৰৱৰ্তী প্ৰতি মাহে মাহে এযোৰকৈ শহুৰ জন্ম দি থাকে (চিত্ৰ 5.3 চোৱা)। কোনো শহুৰ মৃত্যু নোহোৱা বুলি ধৰিলে, যোৰ হিচাপে শহুৰ সংখ্যা প্ৰথম, দ্বিতীয়, তৃতীয়... ষষ্ঠ মাহৰ আৰম্ভণিতে হ'ব ক্রমে :

1, 1, 2, 3, 5, 8



চিত্ৰ 5.3.

ওপৰৰ উদাহৰণসমূহত আমি কিছুমান নিৰ্দিষ্ট আৰ্হি দেখা পালো। কিছুমান আৰ্হিত আনুক্রমিক পদবোৰ (succeeding terms) এটা নিৰ্দিষ্ট সংখ্যা যোগ কৰি পোৱা যায়, কিছুমানত এটা নিৰ্দিষ্ট সংখ্যা পূৰণ কৰি পোৱা যায়, আনটো আৰু কিছুমানত পদবোৰ ক্ৰমিক সংখ্যাৰ বৰ্গ।

এই অধ্যায়ত আমি এই আৰ্হিবোৰৰ এনে এটাৰ বিষয়েহে আলোচনা কৰিম য'ত পূৰ্ববৰ্তী সংখ্যাবোৰৰ লগত এটা নিৰ্দিষ্ট সংখ্যা যোগ কৰি পৰৱৰ্তী সংখ্যাবোৰ পোৱা যায়। তদুপৰি কোনটো সিহঁতৰ n তম পদ আৰু n টা ক্ৰমিক পদৰ যোগফলক উলিয়াব পাৰি চান্দ আৰু এই জালৰ সহায়ত দৈনন্দিন জীৱনৰ সমস্যা কিছুমান সমাধান কৰিম।

5.2 সমাস্তৰ প্ৰগতি (Arithmetic Progressions) :

তলত দিয়া সংখ্যাৰ তালিকাসমূহ মন কৰা।

- (i) 1, 2, 3, 4, ...
- (ii) 100, 70, 40, 10, ...
- (iii) -3, -2, -1, 0, ...
- (iv) 3, 3, 3, 3, ...
- (v) -1.0, -1.5, -2.0, -2.5, ...

এই তালিকাত থকা প্ৰতিটো সংখ্যাকে 'পদ' (term) বোলে। এতিয়া এই তালিকাৰ পৰা এটা পদ দিলে তাৰ লিছৰ পদটো তুমি লিখিব পাৰিবানে? সম্ভৱতঃ কোনো আৰ্হি বা নিয়ম অনুসৰণ কৰি পাৰিবা। বাক এতিয়া আমি পৰ্যবেক্ষণ কৰো আৰু নিয়মবোৰ লিখো।

- (i)ৰ ক্ষেত্ৰত, প্ৰতিটো পদ তাৰ আগৰ পদটোতকৈ 1 বেছি।
- (ii)ৰ ক্ষেত্ৰত, প্ৰতিটো পদ তাৰ আগৰ পদটোতকৈ 30 সৰু।
- (iii)ৰ ক্ষেত্ৰত, প্ৰতিটো পদ তাৰ আগৰ পদটোৰ লগত 1 যোগ কৰি পোৱা যায়।
- (iv)ৰ ক্ষেত্ৰত, তালিকাৰ সকলো পদেই 3 অৰ্থাৎ, প্ৰতিটো পদেই তাৰ আগৰ পদটোৰ লগত 0 যোগ (বা বিয়োগ) কৰি পোৱা যায়।
- (v)ৰ ক্ষেত্ৰত, প্ৰতিটো পদেই তাৰ আগৰ পদটোৰ লগত বা পৰা -0.5 যোগ (বা 0.5 বিয়োগ) কৰি পোৱা যায়।

ওপৰৰ সকলো তালিকাতে আমি দেখিলো যে আগৰ পদটোৰ লগত এটা নিৰ্দিষ্ট সংখ্যা যোগ কৰি লিছৰ পদটো পোৱা যায়। এই ধৰণৰ এখন তালিকাত থকা সংখ্যাবোৰে এটা সমাস্তৰ প্ৰগতি (Arithmetic Progression, চমুকৈ AP) গঠন কৰে বুলি কোৱা হয়।

গতিকে, এটা সমাস্তৰ প্ৰগতি এনে কিছুমান সংখ্যাৰ এখন তালিকা যিখনৰ প্ৰথম পদটোৰ বাহিৰে আন আটাইবোৰ পদেই আগৰ পদটোৰ লগত এটা নিৰ্দিষ্ট সংখ্যা যোগ কৰি পোৱা যায়।

এই নিৰ্দিষ্ট সংখ্যাটোকে সমাস্তৰ প্ৰগতিটোৰ 'সাধাৰণ অন্তৰ' (Common difference) বোলে।

মনত ৰাখিব যে এই সংখ্যাটো ধনাত্মক, ঋণাত্মক বা শূন্য হ'ব পাৰে।

এতিয়া এটা সমান্তৰ প্ৰগতিৰ প্ৰথম পদক a_1 ৰে, দ্বিতীয় পদটোক a_2 ৰে, n তম পদক a_n ৰে আৰু সাধাৰণ অন্তৰক d ৰে সূচিত কৰা হ'ল। তেতিয়া সমান্তৰ প্ৰগতিটো হ'ব $a_1, a_2, a_3, \dots, a_n$ ।

গতিকে, $a_2 - a_1 = a_3 - a_2 = \dots = a_n - a_{n-1} = d$

সমান্তৰ প্ৰগতিৰ আৰু কিছুমান উদাহৰণ হ'ল—

(a) ৰাতিপুৱাৰ প্ৰাৰ্থনা সভাত এটা শাৰীত থিয় হোৱা এখন বিদ্যালয়ৰ কিছু সংখ্যক শিক্ষাৰ্থীৰ উচ্চতা (চে.মি.ত) হ'ল— 147, 148, 149, 157

(b) জানুৱাৰী মাহৰ এটা সপ্তাহত এখন চহৰৰ সৰ্বনিম্ন উষ্ণতা (ডিগ্ৰী চেলচিয়াচত) লিপিবদ্ধ কৰি উৰ্দ্ধক্ৰমত সজালে পোৱা গ'ল—

— 3.1, — 3.0, — 2.9, — 2.8, — 2.7, — 2.6, — 2.5

(c) মুঠ 1000 টকা ঋণৰ 5 % কৈ টকা আদায় দি থকাৰ পিছত প্ৰতিমাহে বাকী থকা ধনৰ পৰিমাণ (টকাত) — 950, 900, 850, 800, 50

(d) এখন স্কুলে ক্লাছ I ৰ পৰা XII লৈ প্ৰতিটো শ্ৰেণীৰ সৰ্বোচ্চ নম্বৰ পাঠতা শিক্ষাৰ্থীজনক দিয়া নগদ ধনৰ পৰিমাণ (টকাত) ক্ৰমে — 200, 250, 300, 350, 750

(e) প্ৰতিমাহে 50 টকাকৈ দহ মাহলৈ সঞ্চয় কৰা টকাৰ পৰিমাণ প্ৰতিমাহৰ অন্তত 50, 100, 150, 200, 250, 300, 350, 400, 450, 500

এতিয়া ওপৰত দিয়া প্ৰতিখন তালিকা সমান্তৰ প্ৰগতিত কিয় আছে তাৰ ব্যাখ্যা আগবঢ়োৱা কামটো তোমালোকলৈ থোৱা হ'ল।

তোমালোকে দেখা পাব যে, $a, a + d, a + 2d, a + 3d, \dots$ য়ে এটা সমান্তৰ প্ৰগতি নিৰ্দেশ কৰে যাৰ প্ৰথম পদ a আৰু সাধাৰণ অন্তৰ d । এইটোকেই সমান্তৰ প্ৰগতি এটাৰ সাধাৰণ আৰ্হি (General form) বোলে।

মন কৰিব যে ওপৰৰ (a) ৰ পৰা (e) লৈকে উদাহৰণকেইটাত প্ৰতিটোতে সীমিত সংখ্যক পদ আছে। এনেকুৱা এটা সমান্তৰ প্ৰগতিক সসীম সমান্তৰ প্ৰগতি (Finite AP) বোলে। তদুপৰি মন কৰিব যে ইহঁতৰ প্ৰতিটোৰে এটা অন্তিম পদ আছে। এই অনুচ্ছেদৰ (i) ৰ পৰা (v) লৈ দিয়া সমান্তৰ প্ৰগতিৰ উদাহৰণকেইটা সসীম নহয় আৰু সেইকাৰণে সেইকেইটাক অসীম সমান্তৰ প্ৰগতি (Infinite AP) বোলে। এনেকুৱা সমান্তৰ প্ৰগতিবিলাকৰ অন্তিম পদ নাথাকে।

এতিয়া, এটা সমান্তৰ প্ৰগতিৰ বিষয়ে জানিবলৈ তোমালোকক অতি কমেও কি কি তথ্যৰ প্ৰয়োজন হ'ব? অকল প্ৰথম পদটো জানিলেই যথেষ্ট নে? অথবা, মাত্ৰ সাধাৰণ অন্তৰটো জানিলেই যথেষ্ট হ'ব নেকি? তোমালোকে জানিব পাৰিব যে এই ক্ষেত্ৰত তোমালোকক প্ৰথম পদ আৰু সাধাৰণ অন্তৰ দুয়োটাৰে প্ৰয়োজন হ'ব।

উদাহৰণস্বৰূপে যদি প্ৰথম পদ a ৰ মান 6 আৰু সাধাৰণ অন্তৰ d ৰ মান 3 হয়, তেন্তে সমান্তৰ

প্রগতিটো হ'ব— 6, 9, 12, 15,

যদি $a = 6$ আৰু $d = -3$ হয় তেন্তে AP টো হ'ব— 6, 3, 0, -3,

একেদৰে যেতিয়া

$a = -7$, $d = -2$, তেতিয়া AP টো হ'ব -7, -9, -11, -13,

$a = 1.0$, $d = 0.1$, তেতিয়া AP টো হ'ব 1.0, 1.1, 1.2, 1.3,

$a = 0$, $d = 1\frac{1}{2}$, তেতিয়া AP টো হ'ব 0, $1\frac{1}{2}$, 3, $4\frac{1}{2}$, 6,

$a = 2$, $d = 0$, তেতিয়া AP টো হ'ব 2, 2, 2, 2,

গতিকে যদি তোমালোকে a আৰু d ৰ মান জানা, তেন্তে সমান্তর প্রগতিটো গঠন কৰিব পাৰিব। ইয়াৰ বিপৰীত অৱস্থাটোনে কি? যদি তোমালোকক কিছু সংখ্যক নম্বৰৰ তালিকা এখন দিয়া হয় তেনেহ'লে সেইখন সমান্তর প্রগতিত যে আছে ক'ব পাৰিবানে আৰু তাৰ পৰা a আৰু d ৰ মান উলিয়াব পাৰিবানে? যিহেতু a টো প্রথম পদ তাক সহজে নিৰ্ণয় কৰিব পাৰিব। আমি জানো যে সমান্তর প্রগতি এটাৰ আগৰ পদটোৰ লগত d যোগ কৰিলে পিছৰ পদটো পোৱা যায়। গতিকে যিকোনো পদ এটা লৈ তাক তাৰ ঠিক পাহৰ পদটোৰপৰা বিয়োগ কৰিলেই d ৰ মান পোৱা যায়। এই মানটো এটা AP ৰ ক্ষেত্ৰত সদায় একে।

উদাহৰণস্বৰূপে তলৰ তালিকাখন লোৱা

6, 9, 12, 15,

ইয়াত, $a_2 - a_1 = 9 - 6 = 3$,

$a_3 - a_2 = 12 - 9 = 3$,

$a_4 - a_3 = 15 - 12 = 3$

ইয়াত প্রতি ক্ষেত্ৰতে যিকোনো দুটা ওচৰা-উচৰি পদৰ পার্থক্য 3। গতিকে প্রদত্ত তালিকাখনে এটা AP গঠন কৰিছে যাৰ প্রথম পদ a ৰ মান 6 আৰু সাধাৰণ অন্তৰ d ৰ মান 3।

6, 3, 0, -3, এই তালিকাখনৰ বাবে

$a_2 - a_1 = 3 - 6 = -3$

$a_3 - a_2 = 0 - 3 = -3$

$a_4 - a_3 = -3 - 0 = -3$

একেদৰে ইয়াে এটা AP যাৰ প্রথম পদ 6 আৰু সাধাৰণ অন্তৰ -3।

সাধাৰণতে, এটা সমান্তর প্রগতি $a_1, a_2, \dots, a_n$ ৰ বাবে আমি পাওঁ

$d = a_{k+1} - a_k$ ইয়াত, a_{k+1} আৰু a_k ক্ৰমে $(k+1)$ তম আৰু k তম পদ।

এটা সমান্তৰ প্রগতিৰ d নির্ণয় কৰিবৰ কাৰণে $a_2 - a_1, a_3 - a_2, a_4 - a_3, \dots$ আদি আটাইবোৰ নির্ণয় কৰাৰ প্রয়োজন নাই। ইয়াৰ যিকোনো এটাৰ পৰা উলিয়ালেই যথেষ্ট।

এতিয়া, 1, 1, 2, 3, 5, এই তালিকাখন লোৱা। এইখন চাই ক'ব পাৰিবা যে যিকোনো দুটা ওচৰা-উচৰি পদৰ অন্তৰ একে নহয়। গতিকে এইখন সমান্তৰ প্রগতি নাই।

মন কৰিবা যে, 6, 3, 0, -3, এই সমান্তৰ প্রগতিটোৰ d উলিয়াবৰ বাবে আমি 3ৰ পৰা 6 বিয়োগ কৰিছিলো, কিন্তু 6 ৰ পৰা 3 বিয়োগ কৰা নাছিলো। অৰ্থাৎ সাধাৰণ অন্তৰ নির্ণয়ৰ বাবে $(k+1)$ তম পদটো সৰু হ'লেও $(k+1)$ তম পদটোৰ পৰাহে k তম পদটো বিয়োগ কৰা উচিত।

আমি আৰু কিছুমান উদাহৰণৰ সহায়ত এই ধাৰণাটো অধিক স্পষ্ট কৰি লওঁ।

উদাহৰণ 1 : $\frac{3}{2}, \frac{1}{2}, -\frac{1}{2}, -\frac{3}{2}, \dots$ এই সমান্তৰ প্রগতিটোৰ প্রথম পদ a আৰু সাধাৰণ অন্তৰ d কিমান লিখা।

সমাধান : ইয়াত, $a = \frac{3}{2}, d = \frac{1}{2} - \frac{3}{2} = -1$.

মনত ৰাখিবা যে যিকোনো দুটা ওচৰা-উচৰি পদৰপৰা আমি d উলিয়াব পাৰিম, যদিহে আমি জানো যে সংখ্যাবিলাক সমান্তৰ প্রগতিত আছে।

উদাহৰণ 2 : তলৰ সংখ্যাৰ তালিকাখিনাকৰ কোনবিলাকে সমান্তৰ প্রগতি গঠন কৰিছে? যদি এই বিলাকে সমান্তৰ প্রগতি গঠন কৰিছে তেনেহ'লে প্রতিটোৰে দুটাকৈ পশ্চাদবৰ্তী পদ লিখা।

- (i) 4, 10, 16, 22, ... (ii) 1, -1, -3, -5, ...
(iii) -2, 2, -2, 2, -2, ... (iv) 1, 1, 1, 2, 2, 2, 3, 3, 3, ...

সমাধান : (i) ইয়াত, $a_2 - a_1 = 10 - 4 = 6$
 $a_3 - a_2 = 16 - 10 = 6$
 $a_4 - a_3 = 22 - 16 = 6$

অৰ্থাৎ, প্রতিবাবৰ্তে $a_{k+1} - a_k$ সমান। গতিকে প্রদত্ত সংখ্যাৰ তালিকাখনে এটা AP গঠন কৰিছে আৰু ইয়াত সাধাৰণ অন্তৰ $d = 6$ ।

ইয়াৰ পশ্চাদবৰ্তী পদ দুটা $22 + 6 = 28$ আৰু $28 + 6 = 34$.

(ii) $a_2 - a_1 = -1 - 1 = -2$

$$a_3 - a_2 = -3 - (-1) = -3 + 1 = -2$$

$$a_4 - a_3 = -5 - (-3) = -5 + 3 = -2$$

অর্থাৎ প্রতিবারে $a_{k+1} - a_k$ সমান। গতিকে প্রদত্ত তালিকাখনে এটা AP গঠন করিছে আৰু ইয়াত সাধাৰণ অন্তৰ $d = -2$

পৰৱৰ্তী পদ দুটা হ'ল $-5 + (-2) = -7$ আৰু $-7 + (-2) = -9$

$$(iii) a_2 - a_1 = 2 - (-2) = 2 + 2 = 4$$

$$a_3 - a_2 = -2 - 2 = -4$$

যিহেতু $a_2 - a_1 \neq a_3 - a_2$, গতিকে প্রদত্ত সংখ্যাৰ তালিকাই এটা AP গঠন নকৰে।

$$(iv) a_2 - a_1 = 1 - 1 = 0$$

$$a_3 - a_2 = 1 - 1 = 0$$

$$a_4 - a_3 = 2 - 1 = 1$$

$$\text{ইয়াত, } a_2 - a_1 = a_3 - a_2 \neq a_4 - a_3.$$

গতিকে প্রদত্ত সংখ্যাৰ তালিকাই এটা AP গঠন নকৰে।

অনুশীলনী 5.1

- ভলৰ পৰিস্থিতিবিলাকৰ লগত জড়িত সংখ্যাৰ তালিকাবিলাকৰ কোনবিলাকে সমান্তর প্রগতি গঠন কৰিব আৰু কিয় কৰিব?

(i) প্রথম কিলোমিটাৰত টেন্সি ভাড়া 15 টকা আৰু তাৰ পিছৰ প্রতি অতিৰিক্ত কিলোমিটাৰত 8 টকাকৈ হ'লে প্রতি কিলোমিটাৰৰ অন্তত টেন্সিৰ ভাড়া।

(ii) এটা গেছ চিলিণ্ডাৰৰ পৰা ভেকুৱাম পাম্প এটাই এবাৰত চিলিণ্ডাৰত থকা বায়ুৰ $\frac{1}{4}$ অংশ নিষ্কাশন কৰিলে সেই চিলিণ্ডাৰটোত প্রতিবাৰ নিষ্কাশনৰ পিছত বৈ যোৱা বায়ুৰ পৰিমাণ।

(iii) এটা কুঁৱা খান্দোতে প্রথম মিটাৰৰ খৰচ 150 টকা আৰু তাৰ পিছৰ প্রতিমিটাৰত 50 টকাকৈ লাগিলে প্রতি মিটাৰ খন্দাৰ পিছত কুঁৱা খন্দাৰ খৰচ।

(iv) 10000 টকা বছৰি 8 % মিশ্র সুতৰ (compound interest) হাৰত জমা কৰিলে সেই একাউণ্টত প্রতি বছৰে থাকিব লগা ধনৰ পৰিমাণ।

- যদি প্রথম পদ a আৰু সাধাৰণ অন্তৰ d তলত দিয়া ধৰণৰ, তেন্তে প্রতিটো APৰে প্রথম চাৰিটা পদ লিখা

(i) $a = 10, d = 10$

(ii) $a = -2, d = 0$

(iii) $a = 4, d = -3$

(iv) $a = -1, d = \frac{1}{2}$

(v) $a = -1.25, d = -0.25$

3. তলত দিয়া সমান্তর প্রগতিসমূহৰ প্রথম পদ আৰু সাধাৰণ অৱৰ নিৰ্ণয় কৰা :

(i) $3, 1, -1, -3, \dots$

(ii) $-5, -1, 3, 7, \dots$

(iii) $\frac{1}{3}, \frac{5}{3}, \frac{9}{3}, \frac{13}{3}, \dots$

(iv) $0.6, 1.7, 2.8, 3.9, \dots$

4. শূন্যৰ বেদনবোৰ সমান্তর প্রগতিত আছে? যিবিলাকে সমান্তর প্রগতি গঠন কৰিছে তাৰ প্রতিটোৰে সাধাৰণ অৱৰ d নিৰ্ণয় কৰা আৰু পৰৱৰ্তী তিনিটাকৈ পদ নিৰ্ণয় কৰা।

(i) $2, 4, 8, 16, \dots$

(ii) $2, \frac{5}{2}, 3, \frac{7}{2}, \dots$

(iii) $-1.2, -3.2, -5.2, -7.2, \dots$

(iv) $-10, -6, -2, 2, \dots$

(v) $3, 3 + \sqrt{2}, 3 + 2\sqrt{2}, 3 + 3\sqrt{2}, \dots$

(vi) $0.2, 0.22, 0.222, 0.2222, \dots$

(vii) $0, -4, -8, -12, \dots$

(viii) $-\frac{1}{2}, -\frac{1}{2}, -\frac{1}{2}, -\frac{1}{2}, \dots$

(ix) $1, 3, 9, 27, \dots$

(x) $a, 2a, 3a, 4a, \dots$

(xi) $a, a^2, a^3, a^4, \dots$

(xii) $\sqrt{2}, \sqrt{8}, \sqrt{18}, \sqrt{32}, \dots$

(xiii) $\sqrt{3}, \sqrt{6}, \sqrt{9}, \sqrt{12}, \dots$

(xiv) $1^2, 3^2, 5^2, 7^2, \dots$

(xv) $1^2, 5^2, 7^2, 73, \dots$

৩.৩ সমান্তর প্রগতিৰ n তম পদ (n th Term of an AP)

অনুচ্ছেদ ১.১ ত উল্লেখ থকা বীণাই চাকৰিৰ বাবে আবেদন জনাই নিমুক্তি পোৱা সেই উদাহৰণটো আকৌ লোৱা হ'ল। তেওঁৰ প্রাৰম্ভিক দৰমহা মাহে ৪০০০ টকা আৰু বছৰি ৫০০ টকাৰ বহুবেৰীয়া বৃদ্ধিৰ চুক্তিত চাকৰিটো দিয়া হৈছিল। পঞ্চম বছৰত তেওঁৰ মাহিলী দৰমহা কিমান হ'ব?

এই প্ৰশ্নটোৰ উত্তৰ নিম্নলি়ে ব্যৱহাৰ তেওঁৰ দ্বিতীয় বছৰত মাহিলী দৰমহা কিমান হ'ব প্ৰথমে চোৱা যাওক।

এই দৰমহা হ'ব = Rs $(4000 + 500)$ = Rs ৪৫০০। একেদৰে তৃতীয়, চতুৰ্থ আৰু পঞ্চম বছৰৰ মাহিলী দৰমহা নিৰ্ণয়ৰ বাবে প্রতিটোৰে আগৰ বছৰৰ মাহিলী দৰমহা নিৰ্ণয়ৰ বাবে প্রতিটোৰে আগৰ বছৰৰ মাহিলী দৰমহাৰ লগত ৫০০ টকাকৈ যোগ কৰি উলিয়াব পাৰিম।

গতিকে তৃতীয় বছর মহিলী দবমহা = $(8500 + 500)$ টাকা

$$= (8000 + 500 + 500) \text{ টাকা}$$

$$= (8000 + 2 \times 500) \text{ টাকা}$$

$$= [8000 + (3 - 1) \times 500] \text{ টাকা}$$

$$= 9000 \text{ টাকা}$$

চতুর্থ বছর মহিলী দবমহা

$$= (9000 + 500) \text{ টাকা}$$

$$= (8000 + 500 + 500 + 500) \text{ টাকা}$$

$$= (8000 + 3 \times 500) \text{ টাকা}$$

$$= [8000 + (4 - 1) \times 500] \text{ টাকা}$$

$$= 9500 \text{ টাকা}$$

পঞ্চম বছর মহিলী দবমহা

$$= (9500 + 500) \text{ টাকা}$$

$$= (8000 + 500 + 500 + 500 + 500) \text{ টাকা}$$

$$= (8000 + 4 \times 500) \text{ টাকা}$$

$$= [8000 + (5 - 1) \times 500] \text{ টাকা}$$

$$= 10000 \text{ টাকা}$$

মন কৰা যে এইদৰে আমি পোৱা সংখ্যাৰ তালিকাখন হ'ল

$$8000, 8500, 9000, 9500, 10000, \dots$$

এই সংখ্যাবোৰ সমান্তর প্রগতিত আছে। (কিয়?)

এতিয়া ওপৰৰ এই আৰ্হিটো চাই তোমালোকে বীণাৰ ষষ্ঠ বছৰত মহিলী দবমহা কিমান উলিয়াব পাৰিবানে? 15তম বছৰত কিমান? তেওঁ সেই সময়লৈকে চাকৰি কৰি থকা বুলি ধৰিলে 25তম বছৰত মহিলী দবমহা কিমান হ'ব? ইয়াৰ উত্তৰ পাবলৈ প্ৰতিবাৰতে আগৰ বছৰৰ দবমহাৰ সগত 500 টকাকৈ যোগ কৰিব লাগিব। এই প্ৰক্ৰিয়াটো চমু কৰিব পাৰিবানে? চাওঁচোন অঁহা। ইতিমধ্যে তোমালোকে ওপৰত দিয়া পদ্ধতিৰ পৰা কিছু গাৰণা নিশ্চয় কৰিব পাৰিহ।

$$15তম বছৰ মহিলী দবমহা = 14তম বছৰ মহিলী দবমহা + 500 \text{ টাকা}$$

$$= \left[8000 + \underbrace{500 + 500 + 500 + \dots + 500}_{13 \text{ বাৰ}} \right] \text{ টাকা} + 500 \text{ টাকা}$$

$$= [8000 + 14 \times 500] \text{ টাকা}$$

$$= [8000 + (15 - 1) \times 500] \text{ টাকা} = 15000 \text{ টাকা}$$

অর্থাৎ প্রথম দরমহা + $(15 - 1) \times$ বছরেকীয়া বৃদ্ধি

একেদেবে তেওঁৰ 25তম বছৰৰ মাহিলী দরমহা হ'ব

$$= [8000 + (25 - 1) \times 500] \text{ টাকা} = 20000 \text{ টাকা}$$

$$= \text{প্রথম দরমহা} + (25 - 1) \times \text{বছরেকীয়া বৃদ্ধি}$$

এই উদাহরণকেইটাই নিশ্চয় তোমালোকক কিসে 15তম পদটো বা 25তম পদটো লিখিব পাৰি তাৰ এটা ধাৰণা দিলে আৰু সাধাৰণভাবে, এটা সমান্তৰ প্রগতিৰ n তম পদ লিখাৰ এটা ধাৰণা দিলে।

যদি হ'ল, $a_1, a_2, a_3, \dots$ এটা সমান্তৰ প্রগতি যাৰ প্রথম পদ a_1 হ'ল a আৰু সাধাৰণ অন্তৰ d ।

এতিয়া, দ্বিতীয় পদ $a_2 = a + d = a + (2 - 1)d$

তৃতীয় পদ $a_3 = a_2 + d = (a + d) + d = a + 2d = a + (3 - 1)d$

চতুর্থ পদ $a_4 = a_3 + d = (a + 2d) + d = a + 3d = a + (4 - 1)d$

.....

.....

এই আৰ্হিটো চাই ক'ব পাৰো যে, n তম পদ $a_n = a + (n - 1)d$

গতিকে এটা সমান্তৰ প্রগতিৰ প্রথম পদ a আৰু সাধাৰণ অন্তৰ d হ'লে n তম পদ a_n হ'ব

$$a_n = a + (n - 1)d.$$

a_n ক সমান্তৰ প্রগতিটোৰ সাধাৰণ পদ (general term) বুলিও কোৱা হয়। যদি সমান্তৰ প্রগতিটোত m টা পদ থাকে তেন্তে a_m য়ে অন্তিম পদটো বুজাব যিটোক কেতিয়াবা /ৰেও বুজোৱা হয়।

কিছুমান উদাহৰণ লোৱা যাওক।

উদাহৰণ 3 : 2, 7, 12, ... এই সমান্তৰ প্রগতিটোৰ 10তম পদটো নিৰ্ণয় কৰা।

সমাধান : ইয়াত, $a = 2$, $d = 7 - 2 = 5$ আৰু $n = 10$.

আনি জানো যে, $a_n = a + (n - 1)d$

গতিকে, $a_{10} = 2 + (10 - 1) \times 5 = 2 + 45 = 47$

গতিকে প্রদত্ত সমান্তর প্রগতিটোৰ 10তম পদটো হ'ল 47।

উদাহৰণ 4 : 21, 18, 15, ... এই সমান্তর প্রগতিটোৰ -81 টো কিমান সংখ্যক পদ? তদুপৰি, ইয়াৰ কোনো এটা পদ 0 হ'বনে? তোমাৰ উত্তৰৰ সপক্ষে কাৰণ দৰ্শোৱা।

সমাধান : ইয়াত, $a = 21$, $d = 18 - 21 = -3$ আৰু $a_n = -81$, এতিয়া n ৰ মান উলিয়াব লাগে।

$$\text{যিহেতু, } a_n = a + (n-1)d,$$

$$\text{আমি পালো, } -81 = 21 + (n-1)(-3)$$

$$-81 = 24 - 3n$$

$$-105 = -3n$$

$$\text{গতিকে, } n = 35$$

এতেকে সমান্তর প্রগতিটোৰ 35তম পদটো -81।

ইয়াৰ পিছত আমি জানিব লাগে যে, যিকোনো n ৰ বাবে $a_n = 0$ হ'ব নেকি। যদি তেনে এটা n থাকে তেনেহ'লে পাম যে

$$21 + (n-1)(-3) = 0,$$

$$\text{অৰ্থাৎ } 3(n-1) = 21$$

$$\text{অৰ্থাৎ } n = 8$$

গতিকে অষ্টম পদটো 0।

উদাহৰণ 5 : এটা সমান্তর প্রগতিৰ তৃতীয় পদ 5 আৰু সপ্তম পদ 9 হ'লে সমান্তর প্রগতিটো নিৰ্ণয় কৰা।

সমাধান : দিয়া আছে,

$$a_3 = a + (3-1)d = a + 2d = 5 \quad \dots(1)$$

$$\text{আৰু } a_7 = a + (7-1)d = a + 6d = 9 \quad \dots(2)$$

(1) আৰু (2)সহ সমীকৰণ দুটা সমাধান কৰি আমি পাম

$$a = 3, \quad d = 1$$

গতিকে উলিয়াব লগা সমান্তর প্রগতিটো হ'ব 3, 4, 5, 6, 7, ...

উদাহরণ 6 : 301 সংখ্যাটো 5, 11, 17, 23, এই সংখ্যার তালিকাখনৰ এটা পদ হ'বনে পৰীক্ষা কৰা।

সমাধান : আমি পাওঁ যে,

$$a_2 - a_1 = 11 - 5 = 6, \quad a_3 - a_2 = 17 - 11 = 6, \quad a_4 - a_3 = 23 - 17 = 6$$

বিহেতু $k = 1, 2, 3, \dots$ ইত্যাদিৰ বাবে $a_{k+1} - a_k$ ৰ মান সমান, গতিকে প্রদত্ত সংখ্যার তালিকাখন সমান্তর প্রগতিত আছে।

এতিয়া, $a = 5$ আৰু $d = 6$ ।

ধৰা হ'ল 301 সংখ্যাটো এই সমান্তর প্রগতিটোৰ n তম পদ।

আমি জানো যে, $a_n = a + (n-1)d$

গতিকে, $301 = 5 + (n-1) \times 6$

অৰ্থাৎ $301 = 6n - 1$

গতিকে $n = \frac{302}{6} = \frac{151}{3}$

কিন্তু n এটা ধনাত্মক অখণ্ড সংখ্যক হ'ব লাগিব (কিয়?)।

গতিকে 301 সংখ্যাটো প্রদত্ত তালিকাখনৰ এটা পদ নহয়।

উদাহরণ 7 : দুটা অংকবিশিষ্ট সংখ্যার কিমানটা 3ৰে বিভাজ্য?

সমাধান : 3ৰে বিভাজ্য দুটা অংকযুক্ত সংখ্যাসমূহ হ'ল—

$$12, 15, 18, \dots, 99$$

ইহঁত সমান্তর প্রগতিত আছেনে? হয় আছে।

ইয়াত, $a = 12, d = 3, a_n = 99$

বিহেতু $a_n = a + (n-1)d$,

গতিকে আমি পাওঁ $99 = 12 + (n-1) \times 3$

অৰ্থাৎ $87 = (n-1) \times 3$

অৰ্থাৎ $n-1 = \frac{87}{3} = 29$

অর্থাৎ $n = 29 + 1 = 30$

গতিকে 3০ বিভাজ্য 2০ অংকযুক্ত সংখ্যা 30টা আছে।

উদাহরণ ৪ 10, 7, 4, ..., -62 এই সমান্তর প্রগতিটোৰ শেষৰ ফালৰ পৰা (প্রথম পদটোৰ ফাললৈ) 11তম পদটো উলিওৱা।

সমাধান ইয়াত, $a = 10$, $d = 7 - 10 = -3$, $l = -62$,

আৰু $l = a + (n - 1)d$

শেষৰ ফালৰ পৰা 11তম পদটো নিৰ্ণয় কৰিবলৈ হ'লে আমি প্রগতিটোৰ মুঠ পদৰ সংখ্যা নিৰ্ণয় কৰিব লাগিব।

গতিকে $-62 = 10 + (n - 1)(-3)$

অৰ্থাৎ $-72 = (n - 1)(-3)$

অৰ্থাৎ $n - 1 = 24$

বা $n = 25$

গতিকে APটোত 25টা পদ আছে।

সেয়ে, শেষৰ ফালৰ পৰা 11তম পদটো প্রগতিটোৰ 15তম পদ হ'ব। (মন কৰিবা, এইটো কিন্তু 14তম পদটো হ'ব নোৱাৰে। কিয়?)

গতিকে, $a_{15} = 10 + (15 - 1)(-3) = 10 - 42 = -32$

∴ শেষৰফালৰ পৰা 11তম পদটো হ'ল -32।

বিকল্প সমাধান (Alternative Solution) :

যদি আমি প্রদত্ত সমান্তর প্রগতিটো ওলোটাকৈ লিখো, তেতিয়া $a = -62$ আৰু $d = 3$ (কিয়?)

গতিকে এতিয়া প্রগতিটো হ'ব a আৰু d ৰ এই মানৰ সহায়ত 11তম পদটো নিৰ্ণয় কৰা।

গতিকে, $a_{11} = -62 + (11 - 1) \times 3 = -62 + 30 = -32$

গতিকে 11তম পদটো, যিটো উলিয়াবলগীয়া পদ, হ'ল -32।

উদাহরণ ৭ 1000 টকা বছৰি 8% সৰল সুতৰ হাৰত বিনিয়োগ কৰা হ'ল। প্ৰতিবছৰৰ অন্তত সুত কিমান হ'ব গণনা কৰা। সুতৰ এই পৰিমাণসমূহে এটা সমান্তর প্রগতি গঠন কৰেনে? যদি কৰে, এই তথ্যখিনিৰ সহায়ত 30 বছৰৰ অন্তত সুতৰ পৰিমাণ নিৰ্ণয় কৰা।

আমি জানো যে সৰল সূত গণনা কৰাৰ সূত্ৰটো হ'ল

$$I = \frac{P \times R \times T}{100}$$

$$\text{গতিকে প্ৰথম বছৰৰ অন্তত সূত} = \frac{1000 \times 8 \times 1}{100} \text{ টকা} = 80 \text{ টকা}$$

$$\text{দ্বিতীয় বছৰৰ অন্তত সূত} = \frac{1000 \times 8 \times 2}{100} \text{ টকা} = 160 \text{ টকা}$$

$$\text{তৃতীয় বছৰৰ অন্তত সূত} = \frac{1000 \times 8 \times 3}{100} \text{ টকা} = 240 \text{ টকা}$$

একেদৰে আমি চতুৰ্থ আৰু পঞ্চম, আদি বছৰৰ অন্তত সূত নিৰ্ণয় কৰিব পাৰো। গতিকে প্ৰথম, দ্বিতীয়, তৃতীয় বছৰৰ অন্তত সূত হ'ব (টকাৰ হিচাপত) ক্ৰমে

80, 160, 240,

ইয়াত ওচৰা-উচৰি দুটা পদৰ পাৰ্থক্য 80 অৰ্থাৎ $d = 80$, গতিকে সংখ্যাৰ এই তালিকাখনে এটা AP গঠন কৰে। তদুপৰি $a = 80$

এতিয়া 30 বছৰৰ অন্তত সূতৰ পৰিমাণ নিৰ্ণয় কৰিবলৈ আমি a_{30} নিৰ্ণয় কৰিব লাগিব।

$$\text{এতিয়া, } a_{30} = a + (30 - 1)d = 80 + 29 \times 80 = 2400$$

গতিকে 30 বছৰৰ অন্তত সূত হ'ব 2400 টকা।

উদাহৰণ 10 : ফুলনি এডৰাত প্ৰথম শাৰীত 23 জোপা, দ্বিতীয় শাৰীত 21 জোপা, তৃতীয় শাৰীত 19 জোপা ইত্যাদিকৈ গোলাপ ফুলৰ গছ আছে। শেষৰ শাৰীত 5 জোপা গোলাপ ফুলৰ গছ আছে। ফুলনি ডৰাত মুঠতে গোলাপৰ শাৰী কিমান আছে?

সমাধান : প্ৰথম, দ্বিতীয়, তৃতীয়..... শাৰীত থকা গোলাপ ফুলৰ গছৰ সংখ্যা ক্ৰমে

23, 21, 19, ..., 5

ইহঁত সমান্তৰ গ্ৰগতিত আছে (কিয়?)। ধৰা হ'ল ফুলনি ডৰাত থকা গোলাপৰ শাৰীৰ সংখ্যা n ।

$$\text{এতিয়া } a = 23, d = 21 - 23 = -2, a_n = 5$$

$$\text{যিহেতু } a_n = a + (n - 1)d, \text{ গতিকে আমি পাব যে}$$

$$5 = 23 + (n - 1)(-2)$$

$$\text{অৰ্থাৎ } -18 = (n - 1)(-2)$$

অর্থাৎ $n = 10$

গতিকে ফুলনিডিয়াত মুঠতে 10 শাবী গোলাপৰ গছ আছে।

উদাহৰণ ১.২

1. দিয়া আছে যে সমান্তর প্রগতির প্রথম পদ a , সাধাৰণ অন্তৰ d আৰু n তম পদ a_n । তলৰ তালিকাখনৰ খালী ঠাইসমূহ পূৰণ কৰা—

	a	d	n	a_n
(i)	7	3	8	...
(ii)	-18	...	10	0
(iii)	...	-3	18	-5
(iv)	-18.9	2.5	...	3.6
(v)	3.5	0	105	...

2. তলৰ প্রতিটোৰে শুদ্ধ উত্তৰটো বাছি উলিওৱা আৰু কাৰণ দৰ্শোৱা—

(i) 10, 7, 4, ..., এই সমান্তর প্রগতিটোৰ 30তম পদটো

(A) 97 (B) 77 (C) -77 (D) -87

(ii) $-3, -\frac{1}{2}, 2, \dots$, এই সমান্তর প্রগতিটোৰ 11তম পদটো

(A) 28 (B) 22 (C) -38 (D) $-48\frac{1}{2}$

3. তলৰ সমান্তর প্রগতিসমূহৰ খালীঘৰ কেইটাৰ লুপ্ত পদসমূহ (missing terms) নির্ণয় কৰা—

(i) 2, , 26

(ii) , 13, , 3

(iii) 5, , , $9\frac{1}{2}$

(iv) $-4, \square, \square, \square, \square, 6$

(v) $\square, 38, \square, \square, \square, -22$

4. $3, 8, 13, 18, \dots$, সমান্তৰ শ্ৰেণীটোৰ কোনটো পদ 78 ?
5. তলৰ শ্ৰেণীটো সমান্তৰ শ্ৰেণীৰ পদৰ সংখ্যা নিৰ্ণয় কৰা :
 (i) $7, 13, 19, \dots, 205$ (ii) $18, 15\frac{1}{2}, 13, \dots, -47$
6. $11, 8, 5, 2, \dots$ এই সমান্তৰ শ্ৰেণীটোৰ -150 সংখ্যাটো কোনো এটা পদ হ'ব পাৰেনে পৰীক্ষা কৰা।
7. এটা সমান্তৰ শ্ৰেণীৰ 11তম পদটো 38 আৰু 16তম পদটো 73 হ'লে তেনে 31তম পদটো নিৰ্ণয় কৰা।
8. এটা সমান্তৰ শ্ৰেণীত 50 টা পদ আছে যাৰ তৃতীয় পদটো 12 আৰু শেষ পদটো 106 । 29তম পদটো নিৰ্ণয় কৰা।
9. যদি এটা সমান্তৰ শ্ৰেণীৰ তৃতীয় আৰু নবম পদ দুটা ক্ৰমে 4 আৰু -8 হয় তেন্তে ইয়াৰ কোনটো পদ শূন্য হ'ব?
10. এটা সমান্তৰ শ্ৰেণীৰ 17তম পদটো 10তম পদটোতকৈ 7 ডাঙৰ। সমান্তৰ শ্ৰেণীটোৰ সাধাৰণ অন্তৰ নিৰ্ণয় কৰা।
11. $3, 15, 27, 39, \dots$ সমান্তৰ শ্ৰেণীটোৰ কোনটো পদ 54তম পদটোকৈ 132 ডাঙৰ?
12. দুটা সমান্তৰ শ্ৰেণীৰ সাধাৰণ অন্তৰ একে। সিহঁতৰ 100তম পদ দুটাৰ পাৰ্থক্য 100 । সিহঁতৰ 1000তম পদ দুটাৰ পাৰ্থক্য কিমান?
13. কিমানটা তিনি অংকযুক্ত সংখ্যা 7ৰে বিভাজ্য?
14. 10 আৰু 250ৰ মাজত 4ৰ গুণিতক কিমানটা আছে?
15. n ৰ কি মানৰ বাবে $63, 65, 67, \dots$ আৰু $3, 10, 17, \dots$ এই সমান্তৰ শ্ৰেণী দুটাৰ n তম পদ দুটা সমান?
16. এটা সমান্তৰ শ্ৰেণীৰ তৃতীয় পদটো 16 আৰু সপ্তম পদটো পঞ্চম পদটোতকৈ 12 ডাঙৰ। সমান্তৰ শ্ৰেণীটো নিৰ্ণয় কৰা।
17. $3, 8, 13, \dots, 253$ এই সমান্তৰ শ্ৰেণীটোৰ শেষৰ ফালৰ পৰা 20তম পদটো নিৰ্ণয় কৰা।
18. এটা সমান্তৰ শ্ৰেণীৰ চতুৰ্থ আৰু অষ্টম পদ দুটাৰ যোগফল 24 আৰু ষষ্ঠ আৰু দশম পদ দুটাৰ যোগফল 44 । সমান্তৰ শ্ৰেণীটোৰ প্ৰথম তিনিটা পদ নিৰ্ণয় কৰা।

19. 1995 চনত চুকা বাৰে 5000 টকা বছৰেকীয়া দৰমহাত চাকৰি আৰম্ভ কৰিলে আৰু প্রতি বছৰে 200 টকাকৈ বৃদ্ধি (Increment) লাভ কৰিলে। কোন বছৰত তেওঁৰ দৰমহা 7000 টকা হ'ব?
20. বামচৰণে কোনো এটা বছৰৰ প্ৰথম সপ্তাহত 5 টকা সঞ্চয় কৰিলে আৰু প্রতি সপ্তাহত সঞ্চয়ৰ দৰ 1.75 টকাকৈ বঢ়াই গৈ থাকিল। n তম সপ্তাহত তেওঁৰ সাপ্তাহিক সঞ্চয়ৰ পৰিমাণ 20.75 টকা হ'লে n ৰ মান নিৰ্ণয় কৰা।

5.4 সমান্তর প্রগতির প্রথম n টা পদৰ যোগফল (Sum of First n Terms of an AP)

আমি 5.1 অনুচ্ছেদত দিয়া সেই উদাহৰণটো আকৌ লৈছো যিটোত ছকিলাই তেওঁৰ জীয়েকৰ সঞ্চয় বাকচত তাৰিৰ বয়স এবছৰ হওঁতে 100 টকা থৈছিল আৰু তাৰ পিছত দ্বিতীয় জন্মদিনত 150 টকা, তৃতীয় জন্মদিনত 200 টকা ইত্যাদি ধৰণেৰে প্রতি বছৰে ভাৰা কৰি গৈছিল। ছোৱালীজনীৰ বয়স 21 বছৰ হওঁতে সেই সঞ্চয় বাকচত কিমান টকা জমা হ'ব?



ছোৱালীজনীৰ প্ৰথম, দ্বিতীয়, তৃতীয়, চতুৰ্থ.... জন্মদিনত সঞ্চয় বাকচত থকা টকাৰ পৰিমাণ 21 তম জন্মদিনলৈকে ক্ৰমে 100, 150, 200, 250,। এতিয়া তাৰি 21 তম জন্মদিনত সঞ্চয় বাকচত থকা মুঠ ধনৰ পৰিমাণ নিৰ্ণয় কৰিবলৈ হ'লে এই 21 টা সংখ্যা জাতি লৈ যোগ কৰিব লাগিব। এই পদ্ধতিটো আননিদায়ক আৰু সময়ব্যয়ী বুলি নাভাবানে? এই কামটো চমু উপায়েৰে কৰিব পাৰিবানে? এইটো সম্ভৱ হ'ব যদিহে আমি এই যোগফলটো উলিওৱাৰ এটা নিয়ম উলিয়াব পাৰো। ইয়াকে আমি চাওঁ আহা।

গাউছৰ (এওঁৰ বিষয়ে তোমালোকে প্ৰথম অধ্যায়ত পঢ়িছিলো) বয়স মাত্ৰ 10 বছৰ থাকোঁতেই তেওঁক সমাধান কৰিবলৈ দিয়া অংকটোকে আমি লৈছো। তেওঁক 1ৰ পৰা 100লৈ ধনাত্মক অখণ্ড সংখ্যাসমূহৰ যোগফল উলিয়াবলৈ কোৱা হৈছিল। তেওঁ তৎক্ষণাত্ যোগফল 5050 হ'ব বুলি উত্তৰ দিছিল। তোমালোকে অনুমান কৰিব পাৰিছানে তেওঁনো কেনেকৈ এই কামটো কৰিছিল? তেওঁ লিখিছিল:

$$S = 1 + 2 + 3 + \dots + 99 + 100$$

আৰু তাৰ পিছত সংখ্যাবোৰ ওলোটাই পাতি লিখিছিল

$$S = 100 + 99 + \dots + 3 + 2 + 1$$

এই দুটা যোগ কৰি পাইছিল

$$2S = (100 + 1) + (99 + 2) + \dots + (3 + 98) + (2 + 99) + (1 + 100) \\ = 101 + 101 + \dots + 101 + 101 \quad (100 \text{ বাৰ})$$

গতিকে, $S = \frac{100 \times 101}{2} = 5050$, অৰ্থাৎ যোগফলটো = 5050

এই একেটা কৌশলকে আমি এতিয়া $a, a + d, a + 2d, \dots$ এই সমান্তৰ প্রগতিটোৰ প্রথম n টা পদৰ যোগফল উলিয়াবলৈ ব্যৱহাৰ কৰিম।

এই AP টোৰ n তম পদটো $a + (n - 1)d$ । ধৰা হ'ল, এই AP টোৰ প্রথম n টা পদৰ যোগফল S । গতিকে আমি পাওঁ

$$S = a + (a + d) + (a + 2d) + \dots + [a + (n - 1)d] \quad \dots(1)$$

পদসমূহ উলোটিহ লৈ পুনৰ লিখিলে পাওঁ

$$S = [a + (n - 1)d] + [a + (n - 2)d] + \dots + (a + d) + a \quad \dots(2)$$

(1) আৰু (2)ক পদানুক্রমে যোগ কৰিলে পাওঁ—

$$2S = \frac{[2a + (n - 1)d] + [2a + (n - 1)d] + \dots + [2a + (n - 1)d] + [2a + (n - 1)d]}{[n \text{ বাৰ আছে}]}$$

বা $2S = n [2a + (n - 1)d]$ (যিহেতু n টা পদ আছে)

বা $S = \frac{n}{2} [2a + (n - 1)d]$

গতিকে এটা সমান্তৰ প্রগতিৰ প্রথম n টা পদৰ যোগফল হ'ব

$$S = \frac{n}{2} [2a + (n - 1)d]$$

ইয়াকে আমি এইদৰেও লিখিব পাৰো যে, $S = \frac{n}{2} [a + a + (n - 1)d]$

অৰ্থাৎ $S = \frac{n}{2} (a + a_n) \quad \dots(3)$

এতিয়া, যদি সমান্তৰ প্রগতিটোত মাত্ৰ n টা পদেই থাকে তেতিয়া হ'লে $a_n = l$, ইয়াত l অন্তিম পদ।

গতিকে (3)ৰ পৰা দেখা যায় যে

$$S = \frac{n}{2} (a + l) \quad \dots(4)$$

যদি সমান্তর প্রগতি এটাৰ প্ৰথম পদ আৰু অন্তিম পদ দিয়া থাকে, কিন্তু সাধাৰণ অৱলম্বিত দিয়া নেথাকে, তেন্তিয়া এই আৰ্হিটো বৰ দৰকাৰী।

এতিয়া আমি প্ৰথমতেই দিয়া প্ৰশ্নটোলৈ উভতি যাওঁ। ছাকিলাৰ জীয়েকৰ সপ্তম বান্ধচত প্ৰথম, দ্বিতীয়, তৃতীয়, চতুৰ্থ.... জন্মদিনবিলাকত জমা হোৱা ধনবাশি (টকাৰ হিচাপত) ক্ৰমে 100, 150, 200, 250,।

এইটো এটা সমান্তর প্রগতি। আমি তাইৰ 21তম জন্মদিনত গোট খোৱা মুঠ টকা উলিয়াব লাগে অৰ্থাৎ এই সমান্তর প্রগতিটোৰ প্ৰথম 21টা পদৰ যোগফল উলিয়াব লাগে।

ইয়াত $a = 100$, $d = 50$ আৰু $n = 21$ ।

$$S = \frac{n}{2} [2a + (n-1)d] \text{ সূত্ৰৰ সহায়ত পাওঁ যে}$$

$$S = \frac{21}{2} [2 \times 100 + (21-1) \times 50] = \frac{21}{2} [200 + 1000]$$

$$= \frac{21}{2} \times 1200 = 12600$$

গতিকে তাইৰ 21তম জন্মদিনত গোট খোৱা সমুদায় ধনৰ পৰিমাণ 12600।

সূত্ৰটোৰ ব্যৱহাৰে সমস্যাটোৰ সমাধান অধিক সহজ নকৰিলেনে বাক?

সমান্তর প্রগতিৰ প্ৰথম n টা পদৰ যোগফল বুজাবলৈ S_n সলনি S_n কো ব্যৱহাৰ কৰোঁ। সমান্তর প্রগতিৰ প্ৰথম 20টা পদৰ যোগফল বুজাবলৈ S_{20} লিখোঁ। প্ৰথম n টা পদৰ যোগফল উলিওৱা সূত্ৰটোত S , a , d আৰু n এই চাৰিটা বাশি জড়িত হৈ আছে। যদি এই কেইটাৰ যিকোনো তিনিটা আমি জানো, তেন্তিয়া আমি চতুৰ্থটো উলিয়াব পাৰিম।

মন্তব্য : এটা সমান্তর প্রগতিৰ প্ৰথম n টা পদৰ যোগফল আৰু প্ৰথম $(n-1)$ টা পদৰ যোগফলৰ পাৰ্থক্যটো সেই সমান্তর প্রগতিটোৰ n তম পদটো, অৰ্থাৎ $a_n = S_n - S_{n-1}$ ।

এতিয়া আমি কিছুমান উদাহৰণ লওঁ।

উদাহৰণ 11 : 8, 3, -2, এই সমান্তর প্রগতিটোৰ প্ৰথম 22 টা পদৰ যোগফল উলিওৱা।

সমাধান : ইয়াত, $a = 8$, $d = 3 - 8 = -5$, $n = 22$ ।

আমি জানো যে,

$$S = \frac{n}{2} [2a + (n-1)d]$$

$$\text{গতিকে, } S = \frac{22}{2} [16 + 21(-5)] = 11(16 - 105) = 11(-89) = -979$$

সেয়ে, প্রদত্ত AP টোৰ প্ৰথম 22 টা পদৰ যোগফল -979 ।

উদাহৰণ 12: এটা AP ৰ প্ৰথম 14 টা পদৰ যোগফল 1050 আৰু প্ৰথম পদ 10, তাৰ 20 তম পদটো উলিওৱা।

সমাধান: ইয়াত, $S_{14} = 1050$, $n = 14$, $a = 10$.

$$\text{যিহেতু, } S_n = \frac{n}{2}[2a + (n-1)d],$$

$$\text{গতিকে, } 1050 = \frac{14}{2}[20 + 13d] = 140 + 91d$$

$$\text{অৰ্থাৎ } 910 = 91d \quad \text{বা} \quad d = 10$$

সেই কাৰণে, $a_{20} = 10 + (20-1) \times 10 = 200$, অৰ্থাৎ 20 তম পদটো 200।

উদাহৰণ 13: 24, 21, 18, এই সমান্তৰ প্ৰগতিটোৰ কিমানটা পদ ল'লে সিহঁতৰ যোগফল 78 হ'ব?

সমাধান: ইয়াত, $a = 24$, $d = 21 - 24 = -3$, $S_n = 78$,

আমি এতিয়া n উলিয়াব লাগে।

$$\text{আমি জানো যে, } S_n = \frac{n}{2}[2a + (n-1)d]$$

$$\text{সেয়ে, } 78 = \frac{n}{2}[48 + (n-1)(-3)] = \frac{n}{2}[51 - 3n]$$

$$\text{বা } 3n^2 - 51n + 156 = 0$$

$$\text{বা } n^2 - 17n + 52 = 0$$

$$\text{বা } (n-4)(n-13) = 0$$

$$\text{বা } n = 4 \text{ বা } 13$$

n ৰ এই দুয়োটা মানেই গ্ৰহণযোগ্য। গতিকে পদৰ সংখ্যা 4 অথবা 13।

মন্তব্য:

1. এই ক্ষেত্ৰত, প্ৰথম 4 টা পদৰ যোগফল = প্ৰথম 13 টা পদৰ যোগফল = 78

2. ইয়াত দুয়োটা উত্তৰেই সম্ভৱ হৈছে কাৰণ প্ৰথম পদৰ পৰা 13 তম পদলৈ যোগফল শূন্য।

এইটো হোৱাৰ কাৰণ হ'ল যে ইয়াত a ধনাত্মক আৰু d ঋণাত্মক হোৱাত কিছুমান পদ ধনাত্মক হ'ব আৰু কিছুমান ঋণাত্মক হৈ পৰস্পৰ কটাকটি যাব।

উদাহৰণ 14: যোগফল নিৰ্ণয় কৰা:

(i) প্ৰথম 1000 টা ধনাত্মক অখণ্ড সংখ্যাৰ (ii) প্ৰথম n টা ধনাত্মক অখণ্ড সংখ্যাৰ
সমাধান:

(i) ধরা হ'ল $S = 1 + 2 + 3 + \dots + 1000$

এতিয়া, এটা APৰ প্ৰথম n টা পদৰ যোগফলৰ সূত্ৰ $S_n = \frac{n}{2}(a + l)$ ব্যৱহাৰ কৰি পাওঁ

$$S_{1000} = \frac{1000}{2} (1 + 1000) = 500 \times 1001 = 500500$$

গতিকে প্ৰথম 1000টা ধনাত্মক অখণ্ড সংখ্যাৰ যোগফল 500500।

(ii) ধরা হ'ল, $S_n = 1 + 2 + 3 + \dots + n$

ইয়াত $a = 1$ আৰু অন্তিম পদ l ৰ মান n ।

$$\text{সেইকাৰণে, } S_n = \frac{n(1+n)}{2} \quad \text{বা} \quad S_n = \frac{n(n+1)}{2}$$

গতিকে প্ৰথম n টা ধনাত্মক অখণ্ড সংখ্যাৰ যোগফল হ'ব

$$S_n = \frac{n(n+1)}{2}$$

উদাহৰণ 15 : এখন সংখ্যাৰ তালিকাৰ প্ৰথম 24টা পদৰ যোগফল নিৰ্ণয় কৰা যাৰ n তম পদটো

$$a_n = 3 + 2n$$

সমাধান : যিহেতু, $a_n = 3 + 2n$,

$$\text{গতিকে } a_1 = 3 + 2 = 5$$

$$a_2 = 3 + 2 \times 2 = 7$$

$$a_3 = 3 + 2 \times 3 = 9$$

$\vdots$

গতিকে সংখ্যাৰ তালিকাখন হ'ব 5, 7, 9, 11, ...

ইয়াত, $7 - 5 = 9 - 7 = 11 - 9 = 2$ আৰু এইদৰে গৈ থাকিব।

সেয়ে তালিকাখনে এটা AP গঠন কৰিছে আৰু ইয়াৰ সাধাৰণ অন্তৰ $d = 2$

এতিয়া, S_{24} নিৰ্ণয় কৰিবৰ বাবে ইয়াত $n = 24$, $a = 5$, $d = 2$

$$\text{গতিকে, } S_{24} = \frac{24}{2} [2 \times 5 + (24 - 1) \times 2] = 12 [10 + 46] = 672$$

সেয়ে সংখ্যাৰ তালিকাখনৰ প্ৰথম 24টা পদৰ যোগফল 672।

উদাহৰণ 16 : এটা টিভি ছেট উৎপাদনকাৰী উদ্যোগে তৃতীয় বছৰত 600 টা আৰু সপ্তম বছৰত 700 টা ছেট উৎপাদন কৰিলে। প্ৰতিবছৰে উৎপাদন এটা নিৰ্দিষ্ট সংখ্যাত সুষমভাৱে বাঢ়ি যোৱা বুলি ধৰি তলত দিয়াবিলাক নিৰ্ণয় কৰা

(i) প্ৰথম বছৰৰ উৎপাদন

(ii) দশম বছৰৰ উৎপাদন

(iii) প্ৰথম সাত বছৰৰ মুঠ উৎপাদন

সমাধান : (i) বিহেতু প্রতি বছরে উৎপাদন এটা নির্দিষ্ট সংখ্যাত সুসমভাবে বাঢ়ি যায়, গতিকে প্রথম, দ্বিতীয়, তৃতীয়, ইত্যাদি বছরবিলাকত টিভি ছেট উৎপাদন সংখ্যাই এটা AP গঠন করিব।

হবে n তম বছরত টিভি ছেট উৎপাদন সংখ্যা a_n ।

তেতিয়াহলে, $a_1 = 600$ আৰু $a_7 = 700$

বা $a + 2d = 600$

আৰু $a + 6d = 700$

এই সমীকৰণ দুটা সমাধান কৰিলে পাৰ্বে, $d = 25$ আৰু $a = 550$.

$\therefore$ প্রথম বছরত উৎপাদন হোবা টিভি ছেট সংখ্যা 550।

(ii) এতিয়া $a_{10} = a + 9d = 550 + 9 \times 25 = 775$.

গতিকে দশম বছরত উৎপাদন হোবা টিভি ছেট সংখ্যা 775

(iii) তদুপৰি, $S_7 = \frac{7}{2} [2 \times 550 + (7-1) \times 25]$

$$= \frac{7}{2} [1100 + 150] = 4375$$

এতেকে প্রথম সাত বছরত উৎপাদিত মুঠ টিভি ছেট সংখ্যা 4375।

অনুশীলনী 5.3

1. তলৰ সমান্তৰ প্রগতিসমূহৰ যোগফল নির্ণয় কৰা :

(i) 2, 7, 12, (10 টা পদলৈ)

(ii) -37, -33, -29, (12 টা পদলৈ)

(iii) 0.6, 1.7, 2.8, (100 টা পদলৈ)

(iv) $\frac{1}{15}, \frac{1}{12}, \frac{1}{10}, \dots$ (11 টা পদলৈ)

2. তলৰ যোগফলবিলাক নির্ণয় কৰা :

(i) $7 + 10\frac{1}{2} + 14 + \dots + 84$

(ii) $34 + 32 + 30 + \dots + 10$

(iii) $-5 + (-8) + (-11) + \dots + (-230)$

3. এটা সমান্তৰ প্রগতিৰ

(i) দিয়া আছে $a = 5, d = 3, a_n = 50, n$ আৰু S_n উলিওবা

(ii) দিয়া আছে $a = 7, a_{11} = 35, d$ আৰু S_{11} উলিওবা

(iii) দিয়া আছে $a_{11} = 37, d = 3, a$ আৰু S_{12} উলিওবা


(iv) দিয়া আছে $a_1 = 15, S_{10} = 125, d$ আৰু a_{10} উলিওবা

(v) দিয়া আছে $d = 5, S_7 = 75, a$ আৰু a_7 উলিওবা

- (vi) দিয়া আছে $a = 2$, $d = 8$, $S_n = 90$, n আৰু a_n উলিওৱা
 (vii) দিয়া আছে $a = 8$, $a_n = 62$, $S_n = 210$, n আৰু d উলিওৱা
 (viii) দিয়া আছে $a_n = 4$, $d = 2$, $S_n = -14$, n আৰু a উলিওৱা
 (ix) দিয়া আছে $a = 3$, $n = 8$, $S = 192$, d উলিওৱা
 (x) দিয়া আছে $l = 28$, $S = 144$, আৰু মুঠ পদৰ সংখ্যা 9; a উলিওৱা।
4. 9, 17, 25, এই সমান্তর প্রগতিটোৰ কিমানটা পদৰ যোগফল 636 হ'ব?
 5. এটা সমান্তর প্রগতিৰ প্ৰথম পদ 5, অন্তিম পদ 45 আৰু যোগফল 400। মুঠ পদৰ সংখ্যা আৰু সাধাৰণ অন্তৰ নিৰ্ণয় কৰা।
 6. এটা APৰ প্ৰথম পদ আৰু অন্তিম পদ ক্ৰমে 17 আৰু 350। যদি ইয়াৰ সাধাৰণ অন্তৰ 9, তেন্তে APটোত কিমান পদ আৰু সিহঁতৰ যোগফল কিমান?
 7. এটা APৰ $d = 7$ আৰু 22তম পদটো 149 হ'লে ইয়াৰ প্ৰথম 22 টা পদৰ যোগফল নিৰ্ণয় কৰা।
 8. এটা APৰ দ্বিতীয় আৰু তৃতীয় পদ ক্ৰমে 14 আৰু 18 হ'লে প্ৰথম 51টা পদৰ যোগফল উলিওৱা।
 9. এটা APৰ প্ৰথম 7টা পদৰ যোগফল 49 আৰু প্ৰথম 17টা পদৰ যোগফল 289, APটোৰ প্ৰথম n টা পদৰ যোগফল উলিওৱা।
 10. দেখুওৱা যে, $a_1, a_2, \dots, a_n, \dots$ পদসমূহে এটা AP গঠন কৰে যাব a_n ক তলত দিয়াৰ দৰে সংজ্ঞাবদ্ধ কৰা হৈছে
 (i) $a_n = 3 + 4n$ (ii) $a_n = 9 - 5n$
 লগতে, প্ৰতিটোৰ ক্ষেত্ৰত প্ৰথম 15টা পদৰ যোগফল উলিওৱা।
 11. যদি এটা APৰ প্ৰথম n টা পদৰ যোগফল $4n - n^2$, তেন্তে ইয়াৰ প্ৰথম পদ (S_1) কি? প্ৰথম পদ দুটাৰ যোগফল কিমান? দ্বিতীয় পদটো কি? একেদৰে, তৃতীয়, দশম আৰু n তম পদকেইটা নিৰ্ণয় কৰা।
 12. 6ৰে বিভাজ্য প্ৰথম 40টা ধনাত্মক অখণ্ড সংখ্যাৰ যোগফল নিৰ্ণয় কৰা।
 13. প্ৰথম 15টা 8ৰ গুণিতকৰ যোগফল নিৰ্ণয় কৰা।
 14. 0 আৰু 50ৰ মাজৰ অখণ্ড সংখ্যাবিলাকৰ যোগফল নিৰ্ণয় কৰা।
 15. এটা নিৰ্মাণ কাৰ্যৰ ঠিকাত নিৰ্মাণৰ কাম এটা নিৰ্ধাৰিত তাৰিখতকৈ পলম হ'লে দিব লগা জৰিমনা এনেধৰণৰ : প্ৰথম দিনা 200 টকা, দ্বিতীয় দিনা 250 টকা, তৃতীয় দিনা 300 টকা

ইত্যাদি। অর্থাৎ প্রতিটো পৰৱৰ্তী দিনৰ জৰিমনা তাৰ পূৰ্বৱৰ্তী দিনতকৈ 50 টকা বেছি। ঠিকাদাৰ এজনে কামটো 30 দিন পলমকৈ সম্পূৰ্ণ কৰিলে। তেওঁ মুঠ কিমান টকা জৰিমনা ভৰিব লাগিব।


16. এখন বিদ্যালয়ৰ শিক্ষাৰ্থীসকলক বিদ্যায়তনিক ক্ষেত্ৰত দেখুওৱা পাবনশিত্ৰৰ বাবে মুঠ 700 টকাৰ সাতটা নগদ ধনৰ পুৰস্কাৰ দিব লগা হ'ল। যদি প্রতিটো পুৰস্কাৰৰ ধন তাৰ আগবটোতকৈ 20 টকা কম হয়, তেনেহ'লে প্রতিটো পুৰস্কাৰৰ মূল্য নিৰ্ণয় কৰা।
17. এখন বিদ্যালয়ৰ ছাত্ৰ-ছাত্ৰীসকলে বায়ু প্ৰদূষণ ৰোধৰ উদ্দেশ্যে বিদ্যালয়ৰ চৌপাশে বৃক্ষৰোপণ কৰিবলৈ মনস্থ কৰিলে। এইটো সিদ্ধান্ত লোৱা হ'ল যে প্রতিটো শ্ৰেণীৰ প্রতিটো শাখাৰ পূৰা তেওঁলোক পঢ়া শ্ৰেণীটোৰ সমসংখ্যক বৃক্ষৰোপণ কৰিব। উদাহৰণস্বৰূপে প্ৰথম শ্ৰেণীৰ এটা শাখাই এজোপা, দ্বিতীয় শ্ৰেণীৰ এটা শাখাই দুজোপা ইত্যাদিকৈ গৈ সেইদৰে দ্বাদশ শ্ৰেণীলৈকে বৃক্ষ ৰোপণ কৰিব। প্রতিটো শ্ৰেণীৰে তিনিটাকৈ শাখা আছে। ছাত্ৰ-ছাত্ৰীবিলাকে মুঠতে কিমান জোপা গছ ৰোপণ কৰিব?
18. চিত্ৰ 5.4ত দেখুওৱাৰ দৰে 0.5 ছে.মি., 1.0 ছে.মি., 1.5 ছে.মি., 2.0 ছে.মি. ব্যাসাৰ্ধৰ অনুক্ৰমিকভাৱে থকা কিছুমান অৰ্ধবৃত্তৰ দ্বাৰা এটি কুণ্ডলী সজোৱা হ'ল। এই অৰ্ধবৃত্তবোৰৰ কেন্দ্ৰ Aত আৰম্ভ। ই এটাৰ পিছত এটাকৈ ক্ৰমে A, Bকৈ আছে। 13টা একাদিক্ৰমে থকা অৰ্ধবৃত্তৰ দ্বাৰা গঠিত এনে এটা কুণ্ডলীৰ মুঠ দৈৰ্ঘ্য কিমান? (য'ৰা $\pi = \frac{22}{7}$)



চিত্ৰ 5.4


[ইংগিত : অনুক্ৰমিকভাৱে থকা অৰ্ধবৃত্তসমূহৰ দৈৰ্ঘ্য $l_1, l_2, l_3, l_4, \dots$ আৰু ইহঁতৰ কেন্দ্ৰ ক্ৰমে A, B, A, B,]

19. 200 টুকুৰা কাঠ এনেদৰে সজোৱা হ'ল : 20 টুকুৰা একেবাৰে তলৰ শাৰীত, তাৰ পিছৰ শাৰীত 19 টুকুৰা, তাৰ পিছত 18 টুকুৰা ইত্যাদি। (চিত্ৰ 5.5 চোৱা)। 200 টুকুৰা কাঠ কিমান শাৰীত সজোৱা হ'ল আৰু একেবাৰে ওপৰৰ শাৰীত কেইটুকুৰা কাঠ আছে?



চিত্ৰ 5.5

20. এটা আলু দৌৰ প্ৰতিযোগিতাত এটা বান্টি আৰম্ভণী বিন্দুত থোৱা আছে আৰু বান্টিটো প্ৰথম আলুটোৰ পৰা 5 মি. আঁতৰত আছে। এডাল সৰলৰেখাত 3 মি. আঁতৰে আঁতৰে আনবিনাক আলু আছে। বেখাডালত মুঠতে 10 টা আলু আছে। (চিত্ৰ 5.6 চোৱা)।



চিত্ৰ 5.6

এজন প্ৰতিযোগীয়ে বান্টিটোৰ কাষৰ পৰা দৌৰি গৈ একেবাৰে ওচৰতে পোৱা আলুটো বুটলি লৈ উভতি দৌৰি আহি আলুটো বান্টিটোত ত্ৰাই থৈ পুনৰ দৌৰি গৈ ওচৰতে থকা পিছৰ আলুটো বুটলি লৈ আকৌ উভতি দৌৰি আহি একেদৰে বান্টিটোত থয়। এইদৰে তেওঁ দৌৰি দৌৰি শেষৰ আলুটোও বান্টিটোত থয়। প্ৰতিযোগীজনে মুঠতে কিমান দূৰত্ব দৌৰিব লগা হ'ল?
[ইংগিত : প্ৰথমটো আৰু দ্বিতীয়টো আলু বুটলিবলৈ প্ৰতিযোগীজনে মুঠতে দৌৰিব লগা দূৰত্ব (মিটাৰত) হ'ল $2 \times 5 + 2 \times (5 + 3)$]

অনুশীলনী 5.4 (এক্সিকুট)•

1. 121, 117, 113,, এই সমান্তৰ প্রগতিটোৰ প্ৰথম ঋণাত্মক পদটো কিমান সংখ্যক পদ?
[ইংগিত : n উলিওৱা যেতিয়া $a_n < 0$]
2. এটা APৰ তৃতীয় আৰু সপ্তম পদৰ যোগফল 6 আৰু সিহঁতৰ পূৰণফল 8; এই APটোৰ প্ৰথম 16 টা পদৰ যোগফল উলিওৱা।

• এই অনুশীলনীটো পৰীক্ষাৰ দৃষ্টিকোণৰপৰা নহয়।

3. এডাল জখলাৰ শলাবিলাক 25 চে.মি. আঁতৰে আঁতৰে আছে (চিত্র 5.7 চোৱা)। একেবাৰে তলত থকা শলিডালৰ দীঘ 45 চে.মি. আৰু পিছৰ শলিবিলাকৰ দীঘ সুসমভাবে কমি কমি গৈ একেবাৰে ওপৰৰ শলিডালৰ দীঘ হয় 25 চে.মি.। যদি একেবাৰে ওপৰৰ শলিডালৰ পৰা একেবাৰে তলৰ শলিডালৰ দূৰত্ব $2\frac{1}{2}$ মি. হয় তেনেহ'লে শলিবিলাকৰ বাবে লগা কাঠৰ মুঠ দৈৰ্ঘ্য কিমান?

[ইংগিত : শলিৰ সংখ্যা = $\frac{250}{25} + 1$]




চিত্র 5.7

4. এটা শাৰীত থকা ঘৰবিলাকত 1 ৰ পৰা 49লৈ ক্ৰমিকভাবে নম্বৰ দিয়া হ'ল। দেখুওৱা যে x ৰ এনেকুৱা এটা মান আছে যাতে x নম্বৰ দিয়া ঘৰটোৰ পূৰ্বৱৰ্তী ঘৰৰ নম্বৰবিলাকৰ যোগফল তাৰ পৰৱৰ্তী ঘৰৰ নম্বৰবিলাকৰ যোগফলৰ সমান। x ৰ মান নিৰ্ণয় কৰা।

[ইংগিত : $S_{x-1} = S_{x+1} - S_x$]

5. এখন ফুটবল খেলপথাৰত কংক্ৰিটেৰে বনোৱা এটা গেলাৰীত 15টা ঢাপ আছে আৰু প্ৰতিটো ঢাপৰ দৈৰ্ঘ্য 50 মি.। প্ৰতিটো ঢাপৰ উচ্চতা $\frac{1}{4}$ মি. আৰু বহল $\frac{1}{2}$ মি. (চিত্র 5.8 চোৱা)। এই গেলাৰীটো সাজিবলৈ লগা কংক্ৰিটৰ মুঠ আয়তন নিৰ্ণয় কৰা।

[ইংগিত : প্ৰথম ঢাপটো সাজিবলৈ লগা কংক্ৰিটৰ আয়তন = $\frac{1}{4} \times \frac{1}{2} \times 50 \text{ m}^3$]



চিত্র 5.8

5.5 সাৰাংশ (Summary)

এই অধ্যায়ত তোমালোকে তলত দিয়া কথাকেইটা অধ্যয়ন কৰিলা :

1. এটা সমান্তৰ প্ৰগতি কিছুমান সংখ্যাৰ এখন তালিকা যাৰ প্ৰথম পদটোক বাদ দি আন প্ৰতিটো পদেই আগৰ পদটোৰ লগত এটা সংখ্যা d যোগ কৰি পোৱা যায়। এই নিৰ্দিষ্ট সংখ্যা d ক সাধাৰণ অন্তৰ বোলে। এটা APৰ সাধাৰণ আৰ্হি হ'ল $a, a + d, a + 2d, a + 3d, \dots$
2. $a_1, a_2, a_3, \dots$ সংখ্যাবিলাকৰ তালিকাখন AP হ'ব যদিহে $a_2 - a_1, a_3 - a_2, a_4 - a_3, \dots$ ৰ মান একে হয়, অৰ্থাৎ k ৰ বিভিন্ন মানৰ বাবে $a_{k+1} - a_k$ একে হয়।
3. এটা APৰ প্ৰথম পদ a আৰু সাধাৰণ অন্তৰ d হ'লে তাৰ n তম পদটো (বা সাধাৰণ পদটো) হ'ব $a_n = a + (n - 1)d$.
4. এটা APৰ n টা পদৰ যোগফলটো হ'ল $S = \frac{n}{2}[2a + (n - 1)d]$.
5. যদি এটা APৰ অন্তিম পদটো (ধৰি লোৱা n তম পদটো) l হয় তেন্তে APটোৰ সকলো পদৰ যোগফলটো হ'ব, $S = \frac{n}{2}(a + l)$.

পঢ়িবলৈ এটি টোকা (A Note To The Reader)

যদি a, b, c সমান্তৰ প্ৰগতিত থাকে তেন্তে $b = \frac{a+c}{2}$ আৰু b ক a আৰু c ৰ সমান্তৰ মাধ্য (Arithmetic mean) বোলে।